



سوال

(36) ایک مجلس کی تین طلاقوں کا شرعی حکم کتاب و سنت کی روشنی میں

جواب

السلام علیکم ورحمۃ اللہ وبرکاتہ

ایک مجلس کی تین طلاقوں کا شرعی حکم کیا ہے؟ ازراہ کرم کتاب و سنت کی روشنی میں تفصیلی جواب عنایت فرمائیں۔ جزاکم اللہ خیرا

الجواب بعون الوهاب بشرط صحة السؤال

و علیکم السلام ورحمۃ اللہ وبرکاتہ!

الحمد للہ، والصلاة والسلام علی رسول اللہ، أما بعد!

طلاق دینے کا صحیح طریق کار:

شریعت اسلامیہ میں طلاق دینے کا صحیح شرعی طریقہ کاریہ ہے کہ

1- بیوی کو ایک وقت میں ایک ہی طلاق دی جائے۔

2- اور یہ طلاق بھی حالت طہر میں ہو۔

2- اور اس طہر میں ہو کہ جس میں بیوی سے مباشرت یا تعلق زوجیت قائم نہ کیا ہو۔

پس ایسے طہر میں کہ جس میں بیوی سے مباشرت نہ کی ہو، ایک طلاق دینا طلاق سنی کہلاتا ہے جبکہ ایک وقت میں تین طلاقیں دینا یا حیض و نفاس کی حالت میں طلاق دینا یا جس طہر میں بیوی سے تعلق قائم کیا ہو، اس میں طلاق دینا، طلاق بدعی ہے یعنی سنت کے مطابق نہیں ہے اور بدعت ہے۔

جب عورت کو حالت طہر میں ایک وقت میں ایک طلاق دی جائے تو یہ طلاق، طلاق رجعی کہلاتی ہے اور اس کی عدت تین حیض ہے۔ (البقرة: ۲۲۸) اگر اس عدت میں خاوند رجوع کر



لے تو عورت اس کے نکاح میں باقی رہے گی۔ اور اگر خاوند حالت طہر میں ایک طلاق جینے کے بعد رجوع نہ کرے تو عدت گزارنے کے بعد عورت اپنے خاوند سے جدا ہو جاتی ہے لیکن اس صورت میں عورت کے پاس دو آپشن ہوتے ہیں :

1- چاہے تو اپنے سابقہ خاوند سے دوبارہ نکاح کر لے۔

2- اگر چاہے تو کسی اور مرد سے نکاح کر لے۔

طلاق کی یہ صورت طلاق احسن کہلاتی ہے کہ جس میں ایک طلاق کے ذریعے دوران عدت رجوع نہ کر کے بیوی کو فارغ کر دیا جاتا ہے اور اس میں آپس میں دوبارہ نکاح کا آپشن بھی موجود ہے۔ ہمارے ہاں جہالت کے سبب سے عوام، بلکہ عرضی نوٹس اور وکلاء تک بھی اپنے کلائنٹ (client) کے ذریعے ایک ہی وقت میں تین طلاقیں کے تحریری نوٹس بھجوا دیتے ہیں حالانکہ یہ طرز عمل سراسر شریعت کے خلاف ہے۔ ایک روایت کے الفاظ ہیں :

محمود بن لبید قال : أخبر رسول اللہ صلی اللہ علیہ وسلم عن رجل طلق امرأته ثلاث تطليقات جميعا فقام غضبانا ثم قال : أيلعب بكتاب اللہ وأنا بين أظهرکم حتی قام رجل وقال : يا رسول اللہ ألا اتقہ۔ (سنن النسائی، کتاب الطلاق، باب الثلاث المجموعۃ وافیہ من التخلیظ)

”محمود بن لبید سے روایت ہے کہ اللہ کے رسول ﷺ کو ایک شخص کے بارے میں خبر دی گئی کہ جس نے ایک ہی ساتھ اپنی بیوی کو تین طلاقیں دے دی تھیں۔ آپ ﷺ (یہ سن کر) غصے سے کھڑے ہو گئے اور آپ ﷺ نے فرمایا : کیا کتاب اللہ کو کھیل تماشہ بنا لیا گیا ہے جبکہ میں ابھی تمہارے درمیان موجود ہوں۔ (اللہ کے رسول ﷺ کو اس قدر شدید غصے میں دیکھ کر حاضرین مجلس میں سے) ایک شخص نے کہا : کیا میں اسے (یعنی ایک ساتھ تین طلاقیں دینے والے کو) قتل کر دوں؟“

اسی طرح ارشاد باری تعالیٰ ہے :

الطلاق مرتان (البقرۃ : ۲۲۹)

”طلاق دو مرتبہ ہے۔“

اس آیت مبارکہ میں ’طلقتان‘ یعنی دو طلاقیں نہیں کہا ہے بلکہ یہ کہا ہے کہ طلاق دو مرتبہ ہے یعنی ایک بار ایک طلاق ہے اور پھر دوسری بار کسی دوسرے وقت میں دوسری طلاق ہوگی۔ پس ایک وقت میں ایک ہی طلاق جائز ہے۔ (تفسیر احسن البیان : ص ۹۴، مولانا صلاح الدین یوسف، مطبع شاہ فہد کمپلیکس، مدینہ منورہ، مملکت سعودی عرب)

ایک وقت کی تین طلاقیں کا شرعی حکم :

ایک وقت کی تین طلاقیں کے بارے میں علم میں اختلاف ہے۔ بعض اہل علم کے نزدیک ایک وقت کی تین طلاقیں تین ہی شمار ہوتی ہیں اور پاکستان میں عام طور حنفی علما کا موقف یہ ہے کہ ایک وقت میں تین طلاقیں دینا، طلاق بدعی ہے اور ایسا کرنے والا گناہ گار ہے لیکن تین طلاقیں واقع ہو جائیں گی جبکہ اہل علم کی ایک دوسری جماعت کا موقف یہ ہے کہ ایک وقت میں تین طلاقیں، طلاق بدعی ہیں اور اس کا مرتکب گناہ گار ہوگا لیکن یہ تین طلاقیں ایک ہی طلاق شمار ہوں گی۔ پاکستان میں بعض حنفی علما اور عام طور اہل حدیث علما کا یہی موقف ہے۔ ہماری رائے میں دوسرا موقف ہی راجح، کتاب و سنت اور مقاصد شریعت کے مطابق ہے۔ ایک روایت کے الفاظ ہیں :

عن ابن عباس قال طلق ركانة بن عبد يزيد بن أنمو بن مطلب امرأته ثلاثاً في مجلس واحد، فحزن عليها حزناً شديداً، قال : فسأله رسول اللہ صلی اللہ علیہ وسلم : كيف طلقتها؟ قال :



طلعتھا ثلاثا، قال: فقال: فنی مجلس واحد؟ قال: نعم، قال: فانما تکم واحدة، فارجمان شئت، قال: فرجمها، فكان ابن عباس یری انما الطلاق عند کل طهر - (مسند احمد ۲: ۲۱۵، موسسه الرسالہ، بیروت)

”حضرت عبداللہ بن عباس سے روایت ہے کہ حضرت رکانہ بن عبد یزید نے اپنی بیوی کو ایک ہی مجلس میں تین طلاقیں دے دیں اور اس پر شدید عذوبائی ہوئے۔ راوی کہتے ہیں کہ اللہ کے رسول ﷺ نے ان صحابی سے دریافت فرمایا: تم نے اپنی بیوی کو کیسے طلاق دی ہے؟ حضرت رکانہ نے عرض کیا: میں نے اسے تین طلاقیں دی ہیں۔ اللہ کے رسول ﷺ نے فرمایا: کیا ایک ہی وقت میں تین طلاقیں؟ رکانہ نے عرض کی: جی ہاں! اللہ کے رسول ﷺ نے فرمایا: یہ صرف ایک ہی طلاق ہے۔ پس اگر تو چاہتا ہے تو اپنی بیوی سے رجوع کر لے۔ پس رکانہ ﷺ نے اپنی بیوی سے رجوع کر لیا۔ ابن عباس کا کہنا تھا کہ ہر طہر میں ایک طلاق ہوگی۔ (یعنی خاوند نے اگر تین طلاقیں دینی ہو تو ایک ساتھ دینے کی بجائے ہر طہر میں ایک طلاق دے گا یعنی ایک ایک مہینے کے وقفے کے ساتھ دوسری اور تیسری طلاق دے گا)۔“

اللہ کے رسول ﷺ کی زندگی میں، حضرت ابو بکر کی خلافت اور حضرت عمر کی خلافت کے ابتدائی دوسالوں میں ایک ہی وقت کی تین طلاقیں ایک ہی شمار ہوتی تھیں۔ حضرت عمر کے زمانے میں ایک ہی مجلس میں تین طلاقیں دینے کا رجحان بہت بڑھ گیا تو حضرت عمر نے صحابہ سے مشورہ کیا کہ ایسے شخص کی کیا سزا تجویز کرنی چاہیے جو ایک ہی وقت میں تین طلاقیں دیتا ہے جبکہ شریعت نے سختی سے اس سے منع فرمایا ہے۔ صحابہ کی باہمی مشاورت سے یہ طے پایا کہ ایسے شخص کی سزا یہ ہے کہ اس پر تین طلاقیں قانوناً نافذ کر دی جائیں۔ ایک روایت کے الفاظ ہیں:

عن ابن عباس رضی اللہ عنہ قال کان الطلاق علی محمد رسول اللہ صلی اللہ علیہ وسلم وابی بکر وسنتین من خلافة عمر، طلاق الثلاث واحدة۔ فقال عمر بن الخطاب ان الناس قد استجلبوا فی امر قد کانت لهم فیه امانۃ فلو ارضیناہ علیہ فامضناہ علیہم۔ (صحیح مسلم، کتاب الطلاق، باب طلاق الثلاث)

”حضرت عبداللہ بن عباس سے روایت ہے کہ اللہ کے رسول ﷺ کے زمانہ، حضرت ابو بکر کے دور خلافت اور حضرت عمر کے دور خلافت کے ابتدائی دو سالوں میں تین طلاقیں ایک ہی شمار ہوتی تھیں۔ پس حضرت عمر نے کہا کہ لوگوں نے طلاق کے معاملے میں جلدی کی ہے (یعنی ایک ہی وقت میں تین طلاقیں دینے لگے ہیں) حالانکہ انہیں اس بارے میں مہلت دی گئی تھی (کہ وہ تین طہریات میں تین طلاقیں دیں)۔ پس اگر ہم ایسے لوگوں پر تین طلاقیں جاری کر دیں۔ پس حضرت عمر نے انہیں تین طلاقوں کے طور پر جاری کر دیا۔“

پس اس وقت سے اہل علم میں یہ اختلاف چلا آ رہا ہے کہ ایک وقت کی تین طلاقیں ایک ہی شمار ہوں گی یا تین۔ حنفی اہل علم کا کہنا یہ ہے کہ حضرت عمر رضی اللہ عنہ کا یہ فیصلہ (judgement) اگرچہ سیاسی اور قانونی نوعیت کا تھا لیکن چونکہ اس میں صحابہ کی ایک بڑی جماعت کی مشاورت بھی شامل تھی لہذا ہمارے لیے حضرت عمر کا فیصلہ حجت (binding) ہے جبکہ اہل علم کی دوسری جماعت کا کہنا یہ ہے کہ حضرت عمر کا یہ فیصلہ سیاست و قضا سے تعلق رکھتا ہے جو اس وقت کے لوگوں کے لیے تو بطور قانون، لازمی امر (binding) کی حیثیت رکھتا ہے لیکن بعد میں آنے والے علما، مقتیان کرام اور جرح حضرات کے لیے اس فیصلے کی حیثیت ایک عدالتی نظیر (precedent) سے زیادہ کچھ نہیں ہے اور جب یہ عدالتی فیصلہ اصل قانون (primary source of Islamic law) سے ٹکرا رہا ہوگا تو اس صورت میں اصل قانون کو ترجیح دی جائے گی یعنی حدیث رکانہ کو ترجیح ہوگی۔ اور اس فیصلہ (judgement) کی یہ توجیح کی جائے گی کہ یہ فیصلہ ضرورت کے نظریہ کے تحت عبوری اور وقت کے لیے ایک صدارتی آرڈیننس (ordinance) کی حیثیت رکھتا تھا۔

امام ابن قیم رحمہ اللہ نے لکھا ہے کہ صحابہ میں حضرت عبداللہ بن عباس، زبیر بن عوام، عبدالرحمن بن عوف، ایک روایت کے مطابق حضرت علیؓ اور عبداللہ بن مسعود رضی اللہ عنہم کا بھی یہی فتویٰ ہے کہ ایک وقت کی تین طلاقیں ایک ہی شمار ہوتی ہیں۔ تابعین میں سے حضرت عکرمہ، طاؤس اور تبع تابعین میں محمد بن اسحاق، خلاص بن عمرو، حارث عکلی، داؤد بن علی اور بعض اہل ظاہر، بعض مالکیہ، بعض حنفیہ اور بعض حنابلہ کا بھی یہی موقف رہا ہے کہ ایک مجلس کی تین طلاقیں ایک ہی شمار ہوں گی۔ (اعلام الموقعین ۳: ۲۲، انشا اللہ تعالیٰ: ۱-۳۳۹-۳۴۱)



یہ بیان کرنا بھی فائدہ سے خالی نہ ہوگا کہ 1929ء میں مصر میں حنفی، مالکی، شافعی اور حنبلی اہل علم کی ایک جماعت کی سفارشات پر وضع کیے جانے والے ایک قانون کے ذریعے ایک وقت کی متعدد طلاقوں کو قانوناً ایک ہی طلاق شمار کیا جاتا ہے۔ اسی قسم کا قانون سوڈان میں 1935ء میں، اردن میں 1951ء میں، شام میں 1953ء میں، مراکش میں 1958ء میں، عراق میں 1909ء میں اور پاکستان میں 1961ء میں نافذ کیا گیا۔ (ایک مجلس کی تین طلاقیں اور ان کا شرعی حل: ص ۲۱۹، مطبع دارالسلام، لاہور)

ایک مجلس کی تین طلاقوں کو ایک شمار کرنے والوں میں معاصر حنفی علما میں معروف دہلوی عالم دین مولانا سعید احمد اکبر آبادی (انڈیا)، مولانا عبد الحکیم قاسمی (جامعہ حنفیہ گبرگ، لاہور) اور جامعہ ازہر کے فارغ التحصیل بریلوی حنفی عالم دین مولانا پیر کرم شاہ (سابق جج سپریم اپیلیٹ شریعت بیچ، پاکستان) وغیرہ بھی شامل ہیں۔ معاصر علمائے عرب میں شیخ ازہر شیخ محمود شلتوت حنفی (جامعہ ازہر، مصر)، ڈاکٹر وہبہ الرحمیلی شافعی (دمشق، شام)، شیخ جمال الدین قاسمی، شیخ سید رشید رضا مصری اور ڈاکٹر یوسف قرضاوی نے بھی ایک وقت کی تین طلاقوں کو ایک ہی شمار کیا ہے۔ ان اہل علم کے تفصیلی فتاویٰ جات کے لیے درج ذیل کتاب کی طرف رجوع کریں:

(ایک مجلس کی تین طلاقیں اور ان کا شرعی حل، حافظ صلاح الدین یوسف، مشیر وفاقی شرعی عدالت، پاکستان، مطبع دارالسلام، لاہور)

حلالہ کی شرعی حیثیت:

ضمنی فائدہ کے طور پر ہم یہ بھی واضح کرنا چاہتے ہیں کہ ایک ہی وقت کی تین طلاقوں کی صورت میں پہلے سے طے شدہ حلالہ کا مروجہ طریق کار یا حیلہ، شرعاً ناجائز اور نکاح باطل (void) ہے کیونکہ یہ وقتی نکاح ہے اور وقتی نکاح اسلام میں جائز نہیں ہے۔ ایک روایت کے الفاظ ہیں:

عقبتہ بن عامر قال رسول اللہ صلی اللہ علیہ وسلم ألا أخبرکم بالثین المستعارة؟ قالوا: بلی یا رسول اللہ! قال: هو المحلل، لعن اللہ المحلل والمحلل لہ۔ (سنن ابن ماجہ، کتاب النکاح، باب المحلل والمحلل لہ)

”حضرت عقبہ بن عامر سے روایت کہ اللہ کے رسول ﷺ نے ارشاد فرمایا: کیا میں تمہیں کرائے کے سانڈ کے بارے خبر نہ دوں۔ صحابہ نے کہا: کیوں نہیں اے اللہ کے رسول ﷺ بپ ﷺ نے فرمایا: وہ حلالہ کرنے والا ہے۔ اللہ تعالیٰ حلالہ کرنے والے اور جس کے لیے حلالہ کیا جائے، دونوں پر لعنت فرمائے۔“

حضرت عمر سے مروی ہے کہ انہوں نے کہا:

لاؤتی بمحلل ولا محلل لہ الارمحتما۔ (مصنف ابن ابی شیبہ، کتاب الرد علی ابی حنیفہ، باب لعن المحلل)

”اگر میرے پاس حلالہ کرنے والے اور کروانے والے کو لایا گیا تو میں انہیں سنسٹار کر دوں گا۔“

خلاصہ کلام:

ایک مجلس کی تین طلاقیں راجح اور مستند موقف کے مطابق شرعاً ایک ہی طلاق رجعی واقع ہوتی ہے اور اس صورت میں شوہر کے پاس دوران عدت اپنی بیوی سے رجوع کا حق باقی رہتا ہے۔

وبالله التوفیق

فتویٰ کمیٹی



محدث فتویٰ